

The Text

श्री भगवान् उवाच

अनाश्रितः कर्मफलं कार्यं कर्म करोति यः ।

स संन्यासी च योगी च न निरग्निर्न चाक्रियः ॥१॥

अनाश्रितः कर्मफलम् कार्यम् कर्म करोति यः ।

सः संन्यासी च योगी च न निरग्निः न च अक्रियः ॥

Shree bhagavaan uvaacha

1. anaashritah karma-phalañ kaaryañ karma karoti yah, sa

sannyaasee cha yogee cha na niragnir-na ch aakriyah

यं संन्यासमिति प्राहुर्योगं तं विद्धि पाण्डव ।

न ह्यसंन्यस्तसंकल्पो योगी भवति कश्चन ॥२॥

यम् संन्यासम् इति प्राहुः योगम् तम् विद्धि पाण्डव ।

न हि असंन्यस्त संकल्पः योगी भवति कश्चन ॥

2. yan sannyaasam-iti praahur-yogan tam viddhi paanḍava, na hy-

asannyasta-saṅkalpo yogee bhavati kashchana

आरुरुक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥३॥

आरुरुक्षोः मुनेः योगम् कर्म कारणम् उच्यते । योगारूढस्य तस्य एव शमः कारणम् उच्यते ॥

3. aarurukṣhor-muner-yogañ karma kaaraṇam-uchyate,

yogaaroodhasya tasya-iva shamaḥ kaaraṇam-uchyate

यदा हि नेन्द्रियार्थेषु न कर्मस्वनुषज्जते ।

सर्वसङ्कल्पसंन्यासी योगारूढस्तदोच्यते ॥४॥

यदा हि न इन्द्रियार्थेषु न कर्मसु अनुषज्जते । सर्वसङ्कल्पसंन्यासी योगारूढः तदा उच्यते ॥

4. yadaa hi n-endriya-artheṣhu na karmasv-anuṣhajjate, sarva-

saṅkalpa-sannyaasee yogaaroodhas-tad-ochyate

उद्धरेदात्मनाऽऽत्मानं नात्मानमवसादयेत् ।

आत्मैव ह्यात्मनो बन्धुरात्मैव रिपुरात्मनः ॥५॥

उद्धरेत् आत्मना आत्मानम् न आत्मानम् अवसादयेत् ।

आत्मा एव हि आत्मनः बन्धुः आत्मा एव रिपुः आत्मनः ॥

5. uddhared-aatmanaa''tmaanan n-aatmaanam-avasaadayet, aatma-iva hy-aatmano bandhur-aatma-iva ripur-aatmanah

बन्धुरात्माऽऽत्मनस्तस्य येनात्मैवात्मना जितः ।

अनात्मनस्तु शत्रुत्वे वर्तेतात्मैव शत्रुवत् ॥६॥

बन्धुः आत्मा आत्मनः तस्य येन आत्मा एव आत्मना जितः ।

अनात्मनः तु शत्रुत्वे वर्तेत आत्मा एव शत्रुवत् ॥

6. bandhur-aatmaa''tmanas-tasya yen-aatma-iv-aatmanaa jitaḥ, anaatmanas-tu shatrutve vartet-aatma-iva shatruvat

जितात्मनः प्रशान्तस्य परमात्मा समाहितः ।

शीतोष्णसुख दुःखेषु तथा मानापमानयोः ॥७॥

जितात्मनः प्रशान्तस्य परमात्मा समाहितः । शीतोष्णसुख दुःखेषु तथा मानापमानयोः ॥

7. jit-aatmanah prashaantasya paramaatmaa samaahitaḥ, sheet-oṣṇa-sukha duḥkheṣhu tathaa maana-apamaanayoh

ज्ञानविज्ञानतृप्तात्मा कूटस्थो विजितेन्द्रियः ।

युक्त इत्युच्यते योगी समलोष्टाश्मकाञ्चनः ॥८॥

ज्ञान विज्ञान तृप्तात्मा कूटस्थः विजितेन्द्रियः ।

युक्तः इति उच्यते योगी सम लोष्ट अश्म काञ्चनः ॥

8. jñāana-vijñāana-tript-aatmaa kooṭastho vijit-endriyaḥ, yukta ity-uchyate yogee sama-loṣṭha-ashma-kaañchanah

सुहृन्मित्रार्युदासीनमध्यस्थद्वेष्यबन्धुषु ।

साधुष्वपि च पापेषु समबुद्धिर्विशिष्यते ॥९॥

सुहृद् मित्र अरि उदासीन मध्यस्थ द्वेष्य बन्धुषु । साधुषु अपि च पापेषु समबुद्धिः विशिष्यते ॥

9. suhrin-mitra-ary-udaaseena-madhyastha-dveṣhya-bandhuṣhu, saadhuṣhv-api cha paapeṣhu sama-buddhir-vishiṣhyate

योगी युञ्जीत सततमात्मानं रहसि स्थितः ।

एकाकी यतचित्तात्मा निराशीरपरिग्रहः ॥१०॥

योगी युञ्जीत सततम् आत्मानम् रहसि स्थितः । एकाकी यतचित्तात्मा निराशीः अपरिग्रहः ॥

10. yogee yuñjeeta satatam-aatmaanaṇ rahasi sthitaḥ, ekaakee
yata-chitt-aatmaa niraasheer-aparigrahaḥ

शुचौ देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चैलाजिनकुशोत्तरम् ॥११॥

शुचौ देशे प्रतिष्ठाप्य स्थिरम् आसनम् आत्मनः ।

न अति उच्छ्रितम् न अतिनीचम् चैल अजिन कुश उत्तरम् ॥

11. shuchau deshe pratiṣṭhāpya sthiram-aasanam-aatmanah,
na-aty-uchchhritan na-atineechañ chaila-ajina-kush-ottaram

तत्रैकाग्रं मनः कृत्वा यतचित्तेन्द्रियक्रियः ।

उपविश्यासने युञ्ज्याद्योगमात्मविशुद्धये ॥१२॥

तत्र एकाग्रम् मनः कृत्वा यत चित्त इन्द्रिय क्रियः ।

उपविश्य आसने युञ्ज्यात् योगम् आत्मविशुद्धये ॥

12. tatra-ikaagram manah kritvaa yata-chitt-endriya-kriyah,
upavishy-aasane yuñjyaad-yogam-aatma-vishuddhaye

समं कायशिरोग्रीवं धारयन्नचलं स्थिरः ।

संप्रेक्ष्य नासिकाग्रं स्वं दिशश्चानवलोकयन् ॥१३॥

समम् काय शिरो ग्रीवम् धारयन् अचलम् स्थिरः ।

संप्रेक्ष्य नासिका अग्रम् स्वं दिशः च अनवलोकयन् ॥

13. samaṇ kaaya-shiro-greevan dhaarayann-achalan sthiraḥ,
samprekṣhya naasika-agran svan dishash-cha-anavalokayan

प्रशान्तात्मा विगतभीर्ब्रह्मचर्यव्रते स्थितः ।

मनः संयम्य मच्चित्तो युक्त आसीत मत्परः ॥१४॥

प्रशान्तात्मा विगतभीः ब्रह्मचर्यव्रते स्थितः । मनः संयम्य मच्चित्तः युक्तः आसीत मत्परः ॥

14. prashaant-aatmaa vigatabheer-brahmacharya-vrate sthitaḥ,
manaḥ sañyamy machchitto yukta aaseeta matparaḥ

युञ्जन्नेवं सदात्मानं योगी नियतमानसः ।

शान्तिं निर्वाणपरमां मत्संस्थामधिगच्छति ॥१५॥

युञ्जन् एवम् सदा आत्मानम् योगी नियतमानसः ।

शान्तिम् निर्वाणपरमाम् मत्संस्थाम् अधिगच्छति ॥

15. yuñjann-evan sad-aatmaanañ yogee niyata-maanasaḥ,
shaantin nirvaana-paramaam matsansthaam-adhigachchhati

नात्यश्रतस्तु योगोऽस्ति न चैकान्तमनश्चतः ।

न चाति स्वप्नशीलस्य जाग्रतो नैव चार्जुन ॥१६॥

न अति अश्रतः तु योगः अस्ति न च एकान्तम् अनश्चतः ।

न च अति स्वप्नशीलस्य जाग्रतः न एव च अर्जुन ॥

16. na-aty-ashnatas-tu yogo'sti na cha-ikaantam-anashnataḥ, na
cha-ati svapna-sheelasya jaagrato na-iva cha-arjuna

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥१७॥

युक्त आहार विहारस्य युक्त चेष्टस्य कर्मसु । युक्त स्वप्न अवबोधस्य योगः भवति दुःखहा ॥

17. yukt-aahaara-vihaarasya yukta-cheṣṭasya karmasu, yukta-
svapna-avabodhasya yogo bhavati duḥkhahaa

यदा विनियतं चित्तमात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥१८॥

यदा विनियतम् चित्तम् आत्मनि एव अवतिष्ठते ।

निःस्पृहः सर्वकामेभ्यो युक्तः इति उच्यते तदा ॥

18. yadaa viniyatañ chittam-aatmany-eva-avatiṣṭhate, niḥ-
sprihaḥ sarva-kaamebhyo yukta ity-uchyate tadaa

यथा दीपो निवातस्थो नेङ्गते सोपमा स्मृता ।

योगिनो यतचित्तस्य युञ्जतो योगमात्मनः ॥१९॥

यथा दीपः निवातस्थः न इङ्गते सा उपमा स्मृता ।

योगिनः यत चित्तस्य युञ्जतः योगम् आत्मनः ॥

19. yathaa deepo nivaatastho n-eṅgate s-opamaa smritaa, yogino
yata-chittasya yuñjato yogam-aatmanah
यत्रोपरमते चित्तं निरुद्धं योगसेवया ।

यत्र चैवात्मनाऽऽत्मानं पश्यन्नात्मनि तुष्यति ॥२०॥

यत्र उपरमते चित्तम् निरुद्धम् योगसेवया ।

यत्र च एव आत्मना आत्मानम् पश्यन् आत्मनि तुष्यति ॥

20. yatr-oparamate chittan niruddhañ yoga-sevayaa, yatra cha-iv-
aatmanaa'tmaanam pashyann-aatmani tuṣhyati

सुखमात्यन्तिकं यत्तद् बुद्धिग्राह्यमतीन्द्रियम् ।

वेत्ति यत्र न चैवायं स्थितश्चलति तत्त्वतः ॥२१॥

सुखम् आत्यन्तिकम् यत्तद् बुद्धिग्राह्यम् अतीन्द्रियम् ।

वेत्ति यत्र न च एव अयम् स्थितः चलति तत्त्वतः ॥

21. sukham-aatyantikañ yattad buddhi-graahyam-ateendriyam,
vetti yatra na cha-iva-ayan sthitash chalati tattvataḥ

यं लब्ध्वा चापरं लाभं मन्यते नाधिकं ततः ।

यस्मिन्स्थितो न दुःखेन गुरुणाऽपि विचाल्यते ॥२२॥

यम् लब्ध्वा च अपरम् लाभम् मन्यते न अधिकम् ततः ।

यस्मिन् स्थितः न दुःखेन गुरुणा अपि विचाल्यते ॥

22. yam labdhvaa cha-aparam laabham manyate na-adhikan tataḥ,
yasmin-sthito na duḥkhena guruṇaa'pi vichaalyate

तं विद्याद् दुःखसंयोग-वियोगं योगसंज्ञितम् ।

स निश्चयेन योक्तव्यो योगोऽनिर्विण्णचेतसा ॥२३॥

तम् विद्याद् दुःखसंयोग-वियोगम् योगसंज्ञितम् । सः निश्चयेन योक्तव्यः योगः अनिर्विण्णचेतसा ॥

23. tam vidyaad duḥkha-saṅyoga viyogañ yoga-sañjñitam, sa
nishchayena yuktavyo yogo'nirviṇṇ-achetasaa

सङ्कल्पप्रभवान्कामांस्त्यक्त्वा सर्वानशेषतः ।

मनसैवेन्द्रियग्रामं विनियम्य समन्ततः ॥२४॥

सङ्कल्पप्रभवान् कामान् त्यक्त्वा सर्वान् अशेषतः ।

मनसा एव इन्द्रियग्रामं विनियम्य समन्ततः ॥

24. saṅkalpa-prabhavaan-kaamaans-tyaktvaa sarvaan-asheṣhataḥ,
manasa-iv-endriya-graamam viniyamy samantataḥ

शनैः शनैरुपरमेद् बुद्ध्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥२५॥

शनैः शनैः उपरमेत् बुद्ध्या धृतिगृहीतया । आत्मसंस्थम् मनः कृत्वा न किञ्चित् अपि चिन्तयेत् ॥

25. shanaiḥ shanair-uparamed buddhyaa dhriti-griheetayaa,
aatma-sanstham manah kritvaa na kiñchid-api chintayet

यतो यतो निश्चरति मनश्चञ्चलमस्थिरम् ।

ततस्ततो नियम्यैतदात्मन्येव वशं नयेत् ॥२६॥

यतः यतः निश्चरति मनः चञ्चलम् अस्थिरम् ।

ततः ततः नियम्य एतत् आत्मनि एव वशम् नयेत् ॥

26. yato yato nishcharati manash-chañchalam-asthiram, tatas-tato
niyamya-itad-aatmany-eva vashan nayet

प्रशान्तमनसं ह्येनं योगिनं सुखमुत्तमम् ।

उपैति शान्तरजसं ब्रह्मभूतमकल्मषम् ॥२७॥

प्रशान्तमनसम् हि एनम् योगिनम् सुखम् उत्तमम् । उपैति शान्त रजसम् ब्रह्मभूतम् अकल्मषम् ॥

27. prashaanta-manasañ hy-enañ yoginan sukham-uttamam, upaiti
shaanta-rajasam brahma-bhootam-akalmaṣham

युञ्जन्नेवं सदात्मानं योगी विगतकल्मषः ।

सुखेन ब्रह्मसंस्पर्शमत्यन्तं सुखमश्नुते ॥२८॥

युञ्जन् एवम् सदा आत्मानम् योगी विगतकल्मषः ।

सुखेन ब्रह्मसंस्पर्शम् अत्यन्तम् सुखम् अश्नुते ॥

28. **yuñjann-evan sad-aatmaanañ yogee vigata-kalmaṣhaḥ,
sukhena brahma-sansparsham-atyantan sukham-ashnute**
सर्वभूतस्थमात्मानं सर्वभूतानि चात्मनि ।

ईक्षते योगयुक्तात्मा सर्वत्र समदर्शनः ॥२९॥

सर्वभूतस्थम् आत्मानम् सर्वभूतानि च आत्मनि । ईक्षते योगयुक्तात्मा सर्वत्र समदर्शनः ॥

29. **sarva-bhootastham-aatmaanana sarva-bhootaani ch-aatmani,
eekṣhate yoga-yukt-aatmaa sarvatra sama-darshanah**
यो मां पश्यति सर्वत्र सर्वं च मयि पश्यति ।

तस्याहं न प्रणश्यामि स च मे न प्रणश्यति ॥३०॥

यः माम् पश्यति सर्वत्र सर्वम् च मयि पश्यति । तस्य अहम् न प्रणश्यामि सः च मे न प्रणश्यति ॥

30. **yo maam pashyati sarvatra sarvañ cha mayi pashyati, tasya-
ahan na praṇashyaami sa cha me na praṇashyati**
सर्वभूतस्थितं यो मां भजत्येकत्वमास्थितः ।

सर्वथा वर्तमानोऽपि स योगी मयि वर्तते ॥३१॥

सर्वभूतस्थितम् यः माम् भजति एकत्वम् आस्थितः ।

सर्वथा वर्तमानः अपि सः योगी मयि वर्तते ॥

31. **sarva-bhoota-sthitam yo maam bhajaty-eka-tvam-aasthitaḥ,
sarvathaa vartamaano'pi sa yogee mayi vartate**
आत्मौपम्येन सर्वत्र समं पश्यति योऽर्जुन ।

सुखं वा यदि वा दुःखं स योगी परमो मतः ॥३२॥

आत्म उपम्येन सर्वत्र समम् पश्यति यः अर्जुन ।

सुखम् वा यदि वा दुःखम् सः योगी परमः मतः ॥

32. **aatma-upamyena sarvatra samam pashyati yo'rjuna, sukham
vaa yadi vaa duḥkhan sa yogee paramo mataḥ**
अर्जुन उवाच

योऽयं योगस्त्वया प्रोक्तः साम्येन मधुसूदन ।

एतस्याहं न पश्यामि चञ्चलत्वात्स्थितिं स्थिराम् ॥३३॥

यः अयम् योगः त्वया प्रोक्तः साम्येन मधुसूदन ।
एतस्य अहम् न पश्यामि चञ्चलत्वात् स्थितिम् स्थिराम् ॥

Arjuna uvaacha

33. yo'yañ yogas-tvayaa proktaḥ saamyena madhusoodana,
etasya-ahan na pashyaami chañchala-tvaat-sthitin sthiraam
चञ्चलं हि मनः कृष्ण प्रमाथि बलवद् दृढम् ।
तस्याहं निग्रहं मन्ये वायोरिव सुदुष्करम् ॥३४॥

चञ्चलम् हि मनः कृष्ण प्रमाथि बलवत् दृढम् ।
तस्य अहम् निग्रहम् मन्ये वायोः इव सुदुष्करम् ॥

34. chañchalañ hi manaḥ kriṣṇa pramaathi balavad driḍham,
tasya-ahan nigraham manye vaayor-iva suduṣhkaram

श्री भगवान् उवाच

असंशयं महाबाहो मनो दुर्निग्रहं चलम् ।
अभ्यासेन तु कौन्तेय वैराग्येण च गृह्यते ॥३५॥

असंशयम् महाबाहो मनः दुःनिग्रहम् चलम् । अभ्यासेन तु कौन्तेय वैराग्येण च गृह्यते ॥

Shree bhagavaan uvaacha

35. asañshayam mahaa-baaho mano dur-nigrahañ chalam,
abhyaasena tu kaunteya vairaagyeṇa cha grihyate
असंयतात्मना योगो दुष्प्राप इति मे मतिः ।

वश्यात्मना तु यतता शक्योऽवाप्तुमुपायतः ॥३६॥

असंयतात्मना योगः दुष्प्रापः इति मे मतिः । वश्यात्मना तु यतता शक्यः अवाप्तुम् उपायतः ॥

36. asaṇyat-aatmanaa yogo duṣhpraapa iti me matiḥ, vashy-
aatmanaa tu yatataa shakyo'vaaptum-upaayataḥ

अर्जुन उवाच

अयतिः श्रद्धयोपेतो योगाच्चलितमानसः ।

अप्राप्य योगसंसिद्धिं कां कृष्ण गच्छति ॥३७॥

अयतिः श्रद्धया उपेतः योगात् चलितमानसः । अप्राप्य योगसंसिद्धिम् काम् कृष्ण गच्छति ॥

Arjuna uvaacha

37. ayatiḥ shraddhay-opeto yogaach-chalita-maanasaḥ, apraapya
yoga-sansiddhiṁ kaaṁ kriṣṇa gachchhati
कच्चिन्नोभयविभ्रष्टश्छिन्नाभ्रमिव नश्यति ।

अप्रतिष्ठो महाबाहो विमूढो ब्रह्मणः पथि ॥३८॥

कच्चित् न उभयविभ्रष्टः छिन्नाभ्रम् इव नश्यति । अप्रतिष्ठः महाबाहो विमूढः ब्रह्मणः पथि ॥

38. kachchin-n-obhaya-vibhraṣṭash-chhinnaa-bhram-iva nashyati,
apraṭiṣṭho mahaa-baaho vimoodho brahmaṇaḥ pathi
एतन्मे संशयं कृष्ण छेत्तुमर्हस्यशेषतः ।

त्वदन्यः संशयस्यास्य छेत्ता न ह्युपपद्यते ॥३९॥

एतत् मे संशयम् कृष्ण छेत्तुम् अर्हसि अशेषतः ।

त्वद् अन्यः संशयस्य अस्य छेत्ता न हि उपपद्यते ॥

39. etan-me sañshayaṁ kriṣṇa chhettum-arhasy-asheṣhataḥ, tvad-
anyaḥ sañshayasya-asya chhettaa na hy-upa-padyate

श्री भगवान् उवाच

पार्थ नैवेह नामुत्र विनाशस्तस्य विद्यते ।

न हि कल्याणकृत्कश्चिद् दुर्गतिं तात गच्छति ॥४०॥

पार्थ न एव इह न अमुत्र विनाशः तस्य विद्यते ।

न हि कल्याणकृत् कश्चित् दुर्गतिम् तात गच्छति ॥

Shree bhagavaan uvaacha

40. paartha na-iv-eha na-amutra vinaashas-tasya vidyate, na hi
kalyaṇa-krit-kashchid durgatin taata gachchhati

प्राप्य पुण्यकृतां लोकानुषित्वा शाश्वतीः समाः ।

शुचीनां श्रीमतां गेहे योगभ्रष्टोऽभिजायते ॥४१॥

प्राप्य पुण्यकृताम् लोकान् उषित्वा शाश्वतीः समाः ।

शुचीनाम् श्रीमताम् गेहे योगभ्रष्टः अभिजायते ॥

41. praapya puṇya-kritaam lokaan-uṣhitvaa shaashvateeh samaaḥ,
shucheenaañ shree-mataañ gehe yoga-bhraṣṭo'bhijaayate

अथवा योगिनामेव कुले भवति धीमताम् ।

एतद्धि दुर्लभतरं लोके जन्म यदीदृशम् ॥४२॥

अथवा योगिनाम् एव कुले भवति धीमताम् । एतत् हि दुर्लभतरम् लोके जन्म यत् ईदृशम् ॥

42. athavaa yoginaam-eva kule bhavati dhee-mataam, etad-dhi
durlabha-taram loke janma yad-eedrisham

तत्र तं बुद्धिसंयोगं लभते पौर्वदेहिकम् ।

यतते च ततो भूयः संसिद्धौ कुरुनन्दन ॥४३॥

तत्र तम् बुद्धि संयोगम् लभते पौर्वदेहिकम् ।

यतते च ततः भूयः संसिद्धौ कुरुनन्दन ॥

43. tatra tam buddhi-saṅyogam labhate paurva-dehikam, yatate
cha tato bhooyaḥ sansiddhau kuru-nandana

पूर्वाभ्यासेन तेनैव हियते ह्यवशोऽपि सः ।

जिज्ञासुरपि योगस्य शब्दब्रह्मातिवर्तते ॥४४॥

पूर्व अभ्यासेन तेन एव हियते हि अवशः अपि सः ।

जिज्ञासुः अपि योगस्य शब्दब्रह्म अतिवर्तते ॥

44. poorva-abhyaasena tena-iva hriyate hy-avasho'pi saḥ,
jijñāsa-asur-api yogasya shabda-brahma-ati-vartate

प्रयत्नाद्यतमानस्तु योगी संशुद्धिकिल्बिषः ।

अनेकजन्मसंसिद्धस्ततो याति परां गतिम् ॥४५॥

प्रयत्नात् यतमानः तु योगी संशुद्धिकिल्बिषः । अनेक जन्म संसिद्धः ततः याति पराम् गतिम् ॥

45. prayatnaad-yatamaanas-tu yogee saṁshuddha-kilviṣhaḥ,
aneka-janma-sansiddhas-tato yaati paraaṁ gatim

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ॥४६॥

तपस्विभ्यः अधिकः योगी ज्ञानिभ्यः अपि मतः अधिकः ।

कर्मिभ्यः च अधिकः योगी तस्मात् योगी भव अर्जुन ॥

46. tapasvibhyo'dhiko yogee jñaanibhyo'pi mato'dhikah,
karmibhyash-cha-adhiko yogee tasmaad-yogee bhava-arjuna
योगिनामपि सर्वेषां मद्गतेनान्तरात्मना ।

श्रद्धावान्भजते यो मां स मे युक्ततमो मतः ॥४७॥

योगिनाम् अपि सर्वेषाम् मद् गतेन अन्तरात्मना ।

श्रद्धावान् भजते यः माम् सः मे युक्ततमः मतः ॥

47. yoginaam-api sarveshaam mad-gatena-antar-aatmanaa,
shraddhaa-vaan-bhajate yo maan sa me yuktatamo matah